

મુંબઈ અને દિલ્હી એરપોર્ટ પર સૈંકડો આંતરરાષ્ટ્રીય ફ્લાઈટ્સ રદ

અનેક ફ્લાઈટ્સ ડાયવર્ટ થતા મુંબઈ એરપોર્ટ પર પાર્કિંગની અછત સર્જાઈ

ઈન્ડિયન એરલાઇન્સની કુલ ૩૫૦ આંતરરાષ્ટ્રીય ફ્લાઈટ્સ રવિવારે રદ થઈ

નવી દિલ્હી, તા. ૧ (પીટીઆઈ): ઈરાન પર અમેરિકા અને ઈઝરાયેલના હુમલા બાદ ખાડી દેશોની હવાઈ સરહદો બંધ કરી દેવાતા ભારતમાં વિમાની સેવાઓ પર મોટી અસર પડી છે. રવિવારે મુંબઈ અને દિલ્હી એરપોર્ટ પર કુલ ૨૨૫ આંતરરાષ્ટ્રીય ફ્લાઈટ્સ રદ કરવામાં આવી છે. આ પૈકી મુંબઈ

એરપોર્ટ પર ૧૨૫ ફ્લાઈટ્સ અને દિલ્હી એરપોર્ટ પર ૧૦૦ જેટલી ફ્લાઈટ્સ રદ થઈ હોવાના અહેવાલ છે. દિલ્હીમાં ખાસ કરીને પશ્ચિમી દેશો તરફ જતી ફ્લાઈટ્સના શિફ્ટ્યુલમાં ફેરફાર અથવા રદ થવાની શક્યતા વધુ છે.

ઈન્ડિયન એરલાઇન્સની કુલ ૩૫૦ આંતરરાષ્ટ્રીય ફ્લાઈટ્સ રવિવારે રદ થઈ છે, જ્યારે શનિવારે ૪૧૦ ફ્લાઈટ્સ રદ થઈ હતી. એર ઈન્ડિયા એક્સપ્રેસ અને ઈન્ડિગોએ ખાડી દેશોની ફ્લાઈટ્સનું સંસ્થેશન ૨ માર્ચની મધ્યરાત્રિ સુધી લંબાવ્યું છે. એર ઈન્ડિયા અને એર ઈન્ડિયા એક્સપ્રેસે ૫ માર્ચ સુધીની મુસાફરી માટે ફ્રી શિ-શિફ્ટ્યુલિંગ અથવા ફુલ રિફંડની ઓફર આપી છે. સ્પાઈસ જેટની પણ યુએઈ જતી-આવતી ૩૩

પાકિસ્તાને પશ્ચિમ એશિયા તરફની લગભગ 184 ઈન્ટરનેશનલ ફ્લાઈટ્સ રદ કરી

કરાચી, તા. ૧ (પીટીઆઈ) અમેરિકા અને ઈઝરાયેલ દ્વારા ઈરાન પર કરવામાં આવેલા હુમલા વણસી રહેલી સ્થિતિને કારણે શનિવારથી પાકિસ્તાનથી પશ્ચિમ એશિયા તરફની વિવિધ એરલાઇન્સની ઓછામાં ઓછી 184 આંતરરાષ્ટ્રીય ફ્લાઈટ્સ રદ કરવામાં આવી છે. સિવિલ એવિએશન ઓથોરિટીના પ્રવક્તાએ પુષ્ટિ કરી છે કે ઈસ્લામાબાદ, લાહોર, કરાચી, ક્વેટા, સિયાલકોટ, પેશાવર અને ફૈસલાબાદથી દુબઈ, અબુ ધાબી,

દોહા, મસ્કત, શારજાહ, રિયાધ અને જેદાહ જતી તમામ ફ્લાઈટ્સ રદ કરી દેવામાં આવી છે. “આ ફ્લાઈટ્સ વિવિધ એરલાઇન્સના શિફ્ટ્યુલમાં હતી.” એમ હાફિઝ ખાને જણાવ્યું હતું. દુબઈ અને અબુ ધાબી એરપોર્ટ બંધ થયા બાદ પશ્ચિમ એશિયામાં આંતરરાષ્ટ્રીય ફ્લાઈટ્સ ગંભીર રીતે ખોરવાઈ ગઈ છે અથવા સ્થગિત કરવામાં આવી છે. આ એરપોર્ટ યુરોપ, યુએસએ, કેનેડા, દક્ષિણ અમેરિકા વગેરે માટે કનેક્ટિંગ

ફ્લાઈટ્સ માટે મુખ્ય હબ તરીકે કાર્ય કરે છે.આ ક્ષેત્રમાં યુએસ બેઝ પર ઈરાન દ્વારા મિસાઇલ અને ડ્રોન હુમલામાં વધારો થવાને કારણે એરલાઈન સત્તાવાળાઓએ તમામ હવાઈ ટ્રાફિક સ્થગિત કર્યો છે. પ્રવક્તાએ જણાવ્યું કે, ઈસ્લામાબાદથી ઓછામાં ઓછી 40 અને લાહોરથી અન્ય 46 ફ્લાઈટ્સ રદ કરવામાં આવી હતી. પ્રવક્તાએ કહ્યું કે પાકિસ્તાનનું હવાઈ ક્ષેત્ર ડોમેસ્ટિક ફ્લાઈટ્સ માટે ખુલ્લું છે.

ઈરાને બદલો લેવાનાં શપથ લીધા, વળતો હુમલો કર્યો

ઈરાન તરફથી ઇઝરાયેલ તેમજ ગલ્ડ વિસ્તારમાં આવેલા અમેરિકાના સાથી દેશો પર મિસાઇલ અને ડ્રોન હુમલાઓ કરાયા

સાઉદી અરેબિયા, યુએઈ, કતાર, ફૂવૈત અને બોર્ડન સહિતના દેશોએ મિસાઇલો અને ડ્રોન હવામાં જ નાષ્ટ કર્યાનો દાવો કર્યો

દુબઈ, તા. ૧ (એપી): અમેરિકા

અને ઈઝરાયેલના સંયુક્ત હુમલા અને ખામેનીનાં મૃત્યુના પગલે વધેલા તણાવ વચ્ચે ઈરાને રવિવારે બદલો લેવાની ચેતવણી આપી હતી અને વળતા હુમલાઓની શરૂઆત કરી હતી. ઈરાન તરફથી ઈઝરાયેલ તેમજ ગલ્ડ વિસ્તારમાં આવેલા અમેરિકાના સાથી દેશો પર મિસાઇલ અને ડ્રોન હુમલાઓ કરાયા હતા. તેહરાનમાં થયેલા વિસ્ફોટથી સરકારી ઈમારતો આવેલા વિસ્તારમાં આકાશમાં ધુમાડાનો મોટો વમળ ઊઠ્યો હતો. ઈરાની અધિકારીઓના જણાવ્યા અનુસાર, તાજેતરના અમેરિકી હુમલાઓમાં 200 કરતા વધુ લોકોનાં મૃત્યુ થયાં છે, જેમાં ઈરાનના સર્વોચ્ચ નેતા ખામેની પણ

સામેલ હતાં. ઈરાને ઈઝરાયેલ અને ખાડી દેશોમાં આવેલા લક્ષ્યો પર મિસાઇલ અને ડ્રોન હુમલાઓ કર્યા, જ્યારે ઈઝરાયેલ ઈરાનના લશ્કરી અને નેતૃત્વ લક્ષ્યો સામે “અવિરત” કાર્યવાહી કરવાની જાહેરાત કરી. ઈઝરાયેલમાં તેલ અવીવ સહિતના વિસ્તારોમાં વિસ્ફોટોના અવાજ સંભળાયા અને અનેક મિસાઇલોને હવાઈ સંરક્ષણ પ્રણાલીએ અટકાવ્યાનું જણાવાયું છે. આ સાથે ડ્રોન અને બેલિસ્ટિક મિસાઇલોને નાબૂદ કરવામાં આવી છે. આ વચ્ચે, ઈરાનના રાષ્ટ્રપતિ મસૂદ પેઝેશકિયાને જણાવ્યું કે નવી નેતૃત્વ પરિષદ કાર્યરત થઈ ગઈ

રાજધાની અબુધાબી નજીક હુમલાના અવશેષો પડતાં જાનહાનિના અહેવાલ આપ્યા, જ્યારે દુબઈ સહિતના વિસ્તારોમાં પણ કેટલાક હવાઈ હુમલાને હવામાં જ નષ્ટ કરવામાં આવ્યા હતા જેના અવાજોથી વિસ્તાર ગુંજ ઊઠ્યું હતું. સાઉદી અરેબિયાએ તેની રાજધાની રિયાધ અને પૂર્વીય વિસ્તારમાં થયેલા હુમલાઓને સફળતાપૂર્વક અટકાવ્યાનો દાવો કર્યો. જોર્ડનએ કહ્યું કે તેના આકાશમાં ઘૂસેલા ડ્રોનને અનેક હવાઈ હુમલાઓ અટકાવ્યાનો નાબૂદ કરવામાં આવી છે. આ વચ્ચે, ઈરાનના રાષ્ટ્રપતિ મસૂદ પેઝેશકિયાને જણાવ્યું કે નવી નેતૃત્વ પરિષદ કાર્યરત થઈ ગઈ

છે અને ટૂંક સમયમાં નવા સર્વોચ્ચ નેતાની પસંદગી થશે. ઈરાનના નેતાઓએ ચેતવણી આપી કે કોઈ પણ વધુ કાર્યવાહીનો કડક જવાબ આપવામાં આવશે. બીજી તરફ, અમેરિકી પ્રમુખ ડોનાલ્ડ ટ્રમ્પએ પ્રતિકારથી પરિસ્થિતિ વધુ વણસશે તેવી ચેતવણી આપી.વધતા તણાવને અંગે ચિંતા ઊભી થઈ. ખાડી દેશોએ અનેક હવાઈ હુમલાઓ અટકાવ્યાનો દાવો કર્યો. ફૂલ મળીને, પરિસ્થિતિ વધુ લાંબા અને વ્યાપક સંઘર્ષ તરફ વળી શકે તેવી આશંકા વ્યક્ત થઈ રહી છે.

નવદંપતી રશ્મિકા-વિજયે તિરુપતિ મંદિરમાં આશીર્વાદ લીધા, મીઠાઈ વહેંચી

નવી દિલ્હી, તા. ૦૧ : ઉદયપુરમાં એક ખાનગી સમારોહમાં તાજેતરમાં લગ્ન કરનાર વિજય દેવરકોન્ડા અને રશ્મિકા મંદાનાએ તિરુમાલા તિરુપતિ દેવસ્થાનમની મુલાકાત લઈને તેમના રૅવાહિક છુવનની શરૂઆત કરી છે. રવિવારે, આ દંપતીએ મંદિરમાં ભક્તોનું અભિવાદન કર્યું અને મીઠાઈ વહેંચી હતી. ઓળવાઇન શેર કરવામાં આવેલા અનેક વીડિયોમાં વિજય અને રશ્મિકા ભીડમાંથી સાથે પસાર થતા જોવા મળે છે, જેમાં વિજય પોતાની પત્નીની નજીક રહીને ભક્તોની વચ્ચેથી તેમને સુરક્ષિત રીતે માર્ગદર્શન આપી રહ્યો છે. રશ્મિકા લીલી અને સોનેલી સાડીમાં, પરંપરાગત દાગીના અને મિનિમલ મેકઅપ સાથે જોવા મળી હતી, જેઓ જોનારાઓનું અભિવાદન કરી રહ્યા હતા, જ્યારે વિજયે લાલ શાલ સાથે સફેદ કુર્તા પહેર્યો હતો.

સેકેડ ગેમ્સની ઇરાની અભિનેત્રીએ એલનાઝ નૌરોજીએ ખામેનીના મોત પર ખુશી વ્યક્ત કરી

મુંબઈ, તા. ૦૧ : ‘સેકેડ ગેમ્સ’, ‘અભય’, ‘રણનીતિ: બાલાકોટ ઓન્ડ બિગ્બોન્ડ’ અને ‘તેહરાન’ જેવી વેબ સિરીઝમાં જોવા મળેલી ઈરાની અભિનેત્રી એલનાઝ નૌરોજીએ ઈરાન અને અમેરિકા-ઈઝરાયેલ વચ્ચે ચાલી રહેલા યુદ્ધ પર પ્રતિક્રિયા આપી છે. એલનાઝે ઈરાનના સુપ્રીમ લીડર અયાતુલ્લા અલી ખામેનીના મોત પર ખુશી વ્યક્ત કરી છે. એલનાઝ નૌરોજીએ ઈરાનની આઝાદીની ઉજવણી કરતાં કહ્યું કે, આ ઘણની રાહ તે અને તમામ ઈરાનીઓ છેલ્લાં 47 વર્ષથી બેઠે રહ્યા હતા. એલનાઝ નૌરોજીએ એક વીડિયો પણ શેર કર્યો છે, જે સોશિયલ મીડિયા પર વાયરલ થઈ રહ્યો છે. જેમાં અભિનેત્રી કહી રહી છે કે, જો આ યુદ્ધમાં કોઈ સામાન્ય નાગરિકનું મૃત્યુ થાય છે તો તેના માટે માત્ર ઈરાનની સરકાર જવાબદાર હશે. કારણ કે, 47 વર્ષથી તે જ લોકો પર અત્યાચાર કરી રહી છે.

ઈરાનના હુમલા બાદ બંગાળી અભિનેત્રી શુભશ્રી ગાંગુલી અને તેનો પુત્ર દુબઈમાં ફસાયાં

કોલકાતા, તા. ૧ (પીટીઆઈ) : ઈરાની હુમલા બાદ વિસ્તારમાં વધતા તણાવ વચ્ચે લોકપ્રિય બંગાળી અભિનેત્રી શુભશ્રી ગાંગુલી અને તેનો પુત્ર યુવાન દુબઈમાં ફસાયાં છે. એમ તેમના પરિવારે રવિવારે જણાવ્યું હતું. શુભશ્રીના પતિ, ફિલ્મ નિર્દેશક-નિર્માતા અને તુણમૂલ કોંગ્રેસના ધારાસભ્ય રાજ ચકવર્તીએ જણાવ્યું હતું કે, અભિનેત્રી અને તેમનો પુત્ર હાલમાં પામ જુમેરાહની એક હોટલમાં રોકાયા છે, જ્યાં સત્તાવાળાઓએ રહેવાસીઓને ઘરની અંદર રહેવાની સલાહ આપી છે. ચકવર્તીએ જણાવ્યું હતું કે, ‘તેઓ શનિવારે વેકેશન માટે ત્યાં પહોંચ્યા હતા. ત્યારથી પરિસ્થિતિ જટિલ બની ગઈ છે. યુવાન તેની સાથે હોવાથી ચિંતા વધુ છે. તેઓ પામ જુમેરાહમાં રોકાયા છે. તેમની હોટલ નજીક વિસ્ફોટ થયો હતો. ત્યાંના સત્તાવાળાઓએ લોકોને તેમના ઘરની બહાર ન નીકળવાની સૂચના આપી છે.’ જોકે, ચકવર્તીએ જણાવ્યું હતું કે દુબઈમાં તેમના મિત્રો અને સંબંધીઓ તેમને મદદ કરી રહ્યા છે.

ખામેનીના મોતથી ભારતમાં રોષ: કાશ્મીરથી કર્ણાટક સુધી પ્રદર્શનો

ઓલ ઈન્ડિયા શિયા પર્સનલ લો બોર્ડ ત્રણ દિવસના શોકની બહેરાત કરી

ઉત્તર પ્રદેશના લખનઉમાં મહિલાઓ અને પુરુષોએ કાળા કપડાં પહેરી વિરોધ પ્રદર્શન કર્યું

શ્રીનગર-લખનઉ, તા. ૧ (પીટીઆઈ): અમેરિકા-ઈઝરાયેલના હુમલામાં ઈરાની

સુપ્રીમ લીડર આયાતુલ્લા અલી ખામેનીના મોતના સમાચાર વહેતા થતા ભારતભરના શિયા સમુદાયમાં શોક અને રોષની લહેર ફરી વળી છે. જમ્મુ-કાશ્મીરમાં શ્રીનગરના લાલ ચોક સહિત બડગામ અને અનંતનાગ જેવા વિસ્તારોમાં હજારો લોકોએ રસ્તા પર ઉતરી અમેરિકા અને ઈઝરાયેલ વિરોધી સૂત્રોચ્ચાર કર્યા હતા. કાશ્મીરના મુખ્ય મોલવી મીરવાઈઝ ઉમર ફારૂકે આ ઘટનાની આકરી નિંદા કરી સોમવારે સંપૂર્ણ હડતાળનું એલાન આપ્યું

છે. મુખ્યમંત્રી ઓમર અબ્દુલ્લાએ શાંતિ જાળવવા અપીલ કરી છે અને ઈરાનમાં ફસાયેલા કાશ્મીરી વિદ્યાર્થીઓની સુરક્ષા અંગે વિદેશ મંત્રાલય સાથે વાતચીત કરી છે. ઉત્તર પ્રદેશના લખનઉમાં મહિલાઓ અને પુરુષોએ કાળા કપડાં પહેરી વિરોધ પ્રદર્શન કર્યું હતું. ઓલ ઈન્ડિયા શિયા પર્સનલ લો બોર્ડ ત્રણ દિવસના શોકની જાહેરાત કરી છે, જે દરમિયાન ઘરો પર કાળા ધ્વજ ફરકાવવામાં આવશે. પંજાબના લુધિયાણામાં શાહી ઈમામના નેતૃત્વમાં

પ્રદર્શનકારીઓએ બેન્જામિન નેતન્યાહુનું પૂતળું બાળ્યું હતું અને ભારત સરકાર પાસે એક સત્તાહના રાષ્ટ્રીય શોકની માગ કરી છે. રાજસ્થાનના અજમેર અને તેલંગાણામાં પણ શોક સભાઓ યોજાઈ હતી. ઉલ્લેખનીય છે કે, કર્ણાટકના ચિક્કાબલ્લાપુર જિલ્લાના અલીપુરા ગામમાં, જ્યાં ખામેનીએ 1986માં મુલાકાત લીધી હતી, ત્યાં ગ્રામજનોએ સ્વયંભૂ વેપાર-વંધા બંધ રાખી ત્રણ દિવસના શોકની જાહેરાત કરી અનોખી શ્રદ્ધાંજલિ આપી છે.

નાગપુર જિલ્લામાં વિસ્ફોટક ફેક્ટરીમાં બ્લાસ્ટથી 18નાં મોત, 24 ઘાયલ

મૃતદેહો એટલી હદે સળગી ગયા હતા કે, તેને ઓળખી ન શકાયા

નાગપુર, તા. ૧ (પીટીઆઈ): મહારાષ્ટ્રના નાગપુર જિલ્લામાં રવિવારે સવારે વિસ્ફોટક બનાવતી એક ફેક્ટરીમાં થયેલા ભીષણ વિસ્ફોટમાં ઓછામાં ઓછા ૧૮ કામદારો જીવતા ભસ્મ થઈ ગયા હતા. અને અન્ય ૨૪ લોકો ઘાયલ થયા હતા, જેમાંથી મોટા ભાગનાની હાલત ગંભીર છે. એમ પોલીસે જણાવ્યું હતું. આ વિસ્ફોટ કાટોલ તાલુકાના રાવલગાંવ ખાતે માઈનિંગ અને ઔદ્યોગિક વિસ્ફોટકો બનાવતી કંપની ‘એસબીએલ એનર્જી લિમિટેડ’ના ડિરેનેટર પેટ્રિંગ યુનિટમાં સવારે ૭થી ૮:૧૫ વાગ્યાની વચ્ચે થયો હતો. એક પોલીસ અધિકારીએ જણાવ્યું હતું કે, દિવસ દરમિયાન સારવાર

દરમિયાન વધુ એક વ્યક્તિનું મોત થતાં મૃત્યુઆંક વધીને ૧૮ થયો છે. અધિકારીએ ઉમેર્યું હતું કે, ૨૪ ઘાયલ કામદારો નાગપુરની બે હોસ્પિટલોમાં સારવાર લઈ રહ્યા છે. મૃતદેહો ઓળખી ન શકાય તે રીતે બળી ગયા હતા અને મૃતકોની ઓળખ કરવા માટે પરિવારના સભ્યોના નમૂનાઓ રીએનએ ટેસ્ટિંગ માટે લેવામાં આવી રહ્યા છે. એમ પોલીસે જણાવ્યું હતું. જિલ્લા

ઈરાન સંકટ: ભારત પાસે પર્યાપ્ત ઓઈલ સ્ટોક, સપ્લાય ખોરવાની શક્યતા ઓછી

હોમુઝની સામુદ્રદુની બંધ થઈ છે, આ માર્ગથી ઈરાક, સાઉદી અરેબિયા અને યુએઈથી ફૂડ ઓઈલ આવે છે

સંકટ લાંબો સમય સુધી રહે તો તો ભારત રશિયા પાસેથી તેલની ખરીદી વધારી શકે છે

નવી દિલ્હી, તા. ૧ (પીટીઆઈ): ઈરાન પર અમેરિકા અને ઈઝરાયેલના હુમલા બાદ ઈરાને વિશ્વના સૌથી મહત્વપૂર્ણ ઉર્જા માર્ગ ‘સ્ટ્રેટ ઓફ હોમુઝ’ને બંધ કરવાની બહેરાત કરી છે. આમ છતાં, ભારતને ટૂંકા ગાળામાં તેલ પુરવઠામાં કોઈ મોટી અડચણ આવવાની શક્યતા

નથી. સરકારી અધિકારીઓના જણાવ્યા અનુસાર, ભારતીય રિફાઇનરીઓ પાસે હાલમાં ઓછામાં ઓછો 10થી 15 દિવસનો ફૂડ ઓઈલનો સ્ટોક ઉપલબ્ધ છે, જ્યારે ફરુચલ ટેન્કોમાં વધારાનો 5 થી 7 દિવસનો સ્ટોક તૈયાર છે. ભારત તેના કુલ ફૂડ ઓઈલની આયાતનો અડધો ભાગ હોમુઝની સામુદ્રદુની દ્વારા મેળવે છે, જેમાં મુખ્યત્વે ઈરાક, સાઉદી અરેબિયા અને યુએઈનો સમાવેશ થાય છે. જો આ માર્ગ લાંબા સમય સુધી બંધ રહે, તો ભારત રશિયા પાસેથી તેલની ખરીદી વધારી શકે છે અથવા વેનેઝુએલા અને બ્રાઝિલ જેવા વૈકલ્પિક સ્ત્રોતોનો ઉપયોગ કરી શકે છે. જોકે, આ સંકટને કારણે

તેલના ભાવમાં ઉછાળો જોવા મળી શકે છે. બેન્ચ ફૂડ હાલમાં સાત મહિનાની ઊંચી સપાટીએ પ્રતિ બેરલ 73 ડોલરની આસપાસ છે, જે વધીને 80 ડોલર સુધી પહોંચવાની ભીંત છે. તેલ સિવાય, ભારતની 60 ટકા નેચરલ ગેસ (એલએનજી) અને લગભગ તમામ રાંધણ ગેસ (એલપીજી)ની આયાત આ જ માર્ગ પર નિર્ભર છે. જો આ નાકાબંધી લાંબી ચાલે, તો ગેસના પુરવઠામાં મુશ્કેલી પડી શકે છે કારણ કે એલએનજીના મોટાભાગના સોદા લાંબા ગાળાના કરાર આધારિત હોય છે. હાલમાં ભારત સરકાર સ્થિતિ પર સતર્ક નજર રાખી રહી છે અને જરૂર પડશે વ્યૂહાત્મક અનામતનો ઉપયોગ કરવા પણ સજ્જ છે.